

**Sáttmáli  
fyri pedagogar**

**millum**

**Føroya Pedagogfelag**

**og**

**Fíggjarmálaráðið og**

**Kommunala Arbeiðsgevarafelagið**

**2013**

**Innihald:**

<b>§ 1. Sáttmálaøki .....</b>	<b>2</b>
<b>§ 2. Setanartreytir .....</b>	<b>2</b>
<b>§ 3. Løn.....</b>	<b>2</b>
A. Dagstovnaøkið og Dagrøktarskipanin .....	3
<i>Leiðarar</i> .....	3
<i>Varaleiðarar</i> .....	3
<i>Varaleiðarar utan útbúgving</i> .....	
<i>Dagrøktaleiðarar utan útbúgving</i> .....	
<i>Serlig viðbót fyrir børn við serligum tørvi.</i> .....	3
B. Almanna- og heilsuverkið .....	4
C. Frítíðarheimið, Barnaheimið, Umlættingarheimið Dáiñ, Næmingaheimið á Sernámsdeplinum, døgnstovnar fyrir børn og ung, vikarar innan serstovnaøkið og verkstaðarassistentar .....	4
<i>Leiðarar</i> .....	4
<i>Varaleiðarar</i> .....	4
D. Stuðlar, stuðulsstovnar og stuðulsskipanir .....	5
E. Sernámsdepilin .....	5
F. Pedagogiskur ráðgevi í Barnaforsorgarmálum .....	5
<b>§ 4. Parttíðarsetan .....</b>	<b>5</b>
<b>§ 5. Starvsaldur .....</b>	<b>6</b>
<b>§ 6. Eftirløn .....</b>	<b>6</b>
<b>§ 7. Felagslívstrygging.....</b>	<b>6</b>
<b>§ 8. Fyribilsetan í hægri starv.....</b>	<b>6</b>
<b>§ 9. Arbeiðstíð.....</b>	<b>6</b>
<b>§ 10. Tíð til annað arbeiði.....</b>	<b>7</b>
<b>§ 11. Samsýning fyrir ólagaliga arbeiðstíð.....</b>	<b>7</b>
<b>§ 12. Gjald fyrir summar- og feriulegur.....</b>	<b>7</b>
<b>§ 13. Lønarútgjaldan.....</b>	<b>7</b>
<b>§ 14. Setanarbræv - Starvslýsingar .....</b>	<b>7</b>
<b>§ 15. Frítíðarreglur .....</b>	<b>8</b>
<b>§ 16. Fridagar .....</b>	<b>8</b>
<b>§ 17. Løn undir sjúku og eftirsitiløn.....</b>	<b>8</b>

<b>§ 18. Barnsferð.....</b>	<b>8</b>
<b>§ 19. Farloyvi .....</b>	<b>9</b>
<b>§ 20. Skeiðluttøka .....</b>	<b>9</b>
<b>§ 21. Eftirútbúgving - Víðari útbúgving .....</b>	<b>9</b>
<b>§ 22. Førleikaviðbót.....</b>	<b>9</b>
<b>§ 23. Undirvísingarlón .....</b>	<b>9</b>
<b>§ 24. Endurgjald fyrir koyring, tíma- og dagpeningur .....</b>	<b>9</b>
<b>§ 25. Tænastubúni .....</b>	<b>10</b>
<b>§ 26. Telefongjald .....</b>	<b>10</b>
<b>§ 27. Uppsøgn.....</b>	<b>10</b>
<b>§ 28. Gerðarrættur .....</b>	<b>10</b>
<b>§ 29. Álitisfólkaskipan.....</b>	<b>10</b>
<b>§ 30. Løn og lønarútrocning hjá tímaloñtum .....</b>	<b>11</b>
<b>§ 31. Uppsøgn og sjúka hjá tímaloñtum.....</b>	<b>11</b>
<b>§ 32. Arbeiðstíð o. a. hjá tímaloñtum .....</b>	<b>11</b>
<b>§ 33. Gildi sáttmálans.....</b>	<b>11</b>

**Landsstýrið ásannar, at felagið hevur samráðingarrættin viðvíkjandi øllum fakligum viðurskiftum hjá limunum.**

### **§ 1. Sáttmálaøki**

Hesin sáttmáli er fyrir pedagogar, ið starvast hjá kommunum, hjá landinum og á sjálvsognarstovnum (heilt ella partvis fíggjaðir við almennari játtan).

### **§ 2. Setanartreytir**

Treytin fyrir at verða settur í starv er, at viðkomandi hevur lokið námsfrøðiligt prógv, ella samsvarandi prógv, ið er góðkent av Mentamálaráðnum og Føroya Pedagogfelag.

**Stk. 2.** Um eingin pedagogur sökir starvið, kann hjálparfólk verða sett fyribils, til pedagogur sökir starvið. Normerað størv, sum ikki eru sett við pedagogum, skulu lýsast leys minst 6. hvønn mánað. Sambært semju millum sáttmálapartarnar kann undantak gerast, so størvini verða lýst leys við eitt ára millumbili.

### **§ 3. Løn**

Lønin er ásett í lønartalvum galdandi fyrir henda sáttmála.

## A. Dagstovnaðkið og Dagrøktarskipanin

Pedagogar verða löntir á lönarstigunum 11 - 18

Økispedagogar verða löntir á lönarstigunum 12 – 19

*Hjálparfólk við pedagogiskari ábyrgd*

lönt á lönarstigunum 6 - 9

*Leiðarastørv og varaleiðarastørv* verða flokkað eftir hesari stigatalsskipan:

- a) hvørt barn undir 3 ár telur 2 stig
- b) hvørt barn yvir 3 ár telur 1 stig
- c) hvørt fulltíðarstarv telur 5 stig, og fyri parttíðarsett verður stigatalið roknað lutvist til tímatalið.
- d) Fyri serstovnar og dagstovnar við serdeildum verða løgd 40 stig aftrat.
- e) Hækkar stigatalið, hækkar lönarflokkánin at galda frá fyrsta í komandi mánaði.
- f) Lækkar stigatalið, lækkar lönarflokkánin í sambandi við at starvið verður sett av nýggjum.

Leiðarar – Galdandi frá 1.okt.2008 hækkað leiðaralønirnar 1 lönarstig.

0 - 79 stig á lönarstigunum	20, 22, 24, 26
80 - 119 stig á lönarstigunum	22, 24, 26, 28
120 - 174 stig á lönarstigunum	24, 26, 28, 30
175 - 290 stig á lönarstigunum	26, 28, 30, 32

*Frá 1.10.2013 fáa leiðarar á dagstovnum storrí enn 290 stig nýggjan lönarstiga.*

290 + stig á lönarstiganum 28, 30, 32, 34

Varaleiðarar

0 – 79	stig	+ 1 lönarsstig
80 – 119	stig	+ 2 lönarstig
120 -	stig	+ 3 lönarstig

Dagrøktaleiðarar uttan útbúgving

0 - 174	stig á lönarstigunum	11, 13, 15
175 -	stig á lönarstigunum	12, 14, 16

*Dagrøktarleiðarin í Tórshavnar kommunu verður lönt á lönarstigi 35*

*Deildarleiðarar á frítíðarskúlum* verða löntir sum leiðarar á dagstovnum.

**Serlig viðbót fyrir børn við serligum tørvi.**

Til leiðarar og pedagogar, sum umframta hini børnini takar ímóti børnum við serligum tørvi, verður veitt ein ikki eftirlønargevandi **árlig viðbót á kr. 3.005,66** fyrir hvørt barnið við sertørvi til at býta millum stovnsleiðaran og pedagogarnar, sum hava ábyrgdina av barninum.

## **B. Almanna- og heilsuverkið**

Pedagogar, ið starvast innan almanna- og heilsuverkið verða löntir á lónarstigunum 11 - 19

## **C. Frítíðarheimið, Umlættingarheimið Dáin, Næmingaheimið á Sernámsdeplinum, døgnstovnar fyrir børn og ung, vikarar innan serstovnaði og verkstaðarassistentar.**

*Assistentar og verkstaðsassistentar* verða löntir á lónarstigunum 11 - 19

*Leiðarastörv og varaleiðarastörv* á serstovnum verða flokkað eftir einum grundflokkanaartali GFT, sum verður roknað soleiðis:

- a) døgnstovnbrúkarar telja 1 stig
- b) dagstovnbrúkarar telja 0,5 stig
- c) brúkarar í eignum bústaði, sum hava tilknýti til ein døgnstovn og brúkarar, ið eru í familjurøkt telja 0,3 stig
- d) brúkarar í døgnumlætting telja 1,5 stig
- e) hvort fulltíðarstarv telur 0,7115 stig, og fyrir parttíðarstarv verður stigatalið roknað lutvist í mun til tímatalið.
- f) Hækkar stigatalið, hækkar lónarflokkánin at galda frá fyrsta í komandi mánaði.
- g) Lækkar stigatalið, lækkar lónarflokkánin í sambandi við at starvið verður sett av nýggjum.

### Leiðarar

0 – 15 stig verða löntir á lónarstigunum 24, 26, 28, 29

15,01 – 25 stig verða löntir á lónarstigunum 25, 27, 29, 30

25,01 -        stig verða löntir á lónarstigunum 27, 29, 31, 33

### Varaleiðarar

verða löntir á lónarstigunum 17, 19, 21, 23

### Almannaverkið

Eindarleiðarar og vareindarleiðarar eru löntir sambært lónartalvu fyrir tænastumenn landsins. Eindarleiðarar sum hava 30 ella fleiri ársverk, verða löntir í lónarflokki 35, umframt 15% í eftirlónargjaldi.

Eindarleiðarar sum hava færri enn 30 ársverk, verða löntir í lónarflokki 34, umframt 15% í eftirlónargjaldi.

Varaeindarleiðarar verða löntir í lónarflokki 31 og ganga stigini 1, 2 og 3, umframt 15% í eftirlónargjaldi.

Samskiparar fáa eina mánaðarliga eftirlónargevandi viðbót á kr 2.000,-

Faksamskiparar fáa eina mánaðarliga eftirlónargevandi viðbót á kr. 3.000,-

## ***Seravtala um samsýning fyrir ólagaliga arbeiðstíð á næmingaheimum.***

Núgaldandi venja um samsýning fyrir ólagaliga arbeiðstíð á næmingaheimunum, sum verður givin í frítíð, verður framvegis galddandi til onnur avtala verður gjørd.

## D. Stuðlar, stuðulsstovnar og stuðulsskipanir

*Stuðulspedagogar* verða löntir á lönarstigunum 11 - 19

*Leiðrarar og varaleiðrarar á stuðulsstovnum* verða löntir eftir stigatalsskipanini fyri bústovnar.

<i>Leiðrarar</i>	0 – 15 stig á lönarstigunum	24, 26, 28, 29
	15,01 – 25 stig á lönarstigunum	25, 27, 29, 30
	25,01 stig á lönarstigunum	27, 29, 31, 33

*Varaleiðrarar* verða löntir á lönastigunum 17, 19, 21, 23

*Leiðrarar á stuðulsskipanum* fylgja stigatalsskipanini á dagstovnaøkinum, tó verða 40 stig løgd afturat.

*Galdandi frá 1.okt.2008 hækkað leiðaralónirnar 1 lönarstig.*

0 -	79 stig - lönarstigini	20, 22, 24, 26
80 -	119 stig - lönarstigini	22, 24, 26, 28
120 -	174 stig - lönarstigini	24, 26, 28, 30
175 -	290 stig - lönarstigini	26, 28, 30, 32

## E. Sernámsdepilin

Pedagogurin á Sernámsdeplinum verður lönt á stigi 23.

## F. Pedagogiskur ráðgevi í Barnaforsorgarmálum

verður löntur á lönarstigunum 14, 15, 17, 19, 21, 22, 24.

**G. Námsfrøðiligrar ráðgevarar** á Familjustovuni og í Børn og ung í Tórshavnar kommunu verða löntir á lönarstigunum 17, 19, 21 og 23.

## § 4. Parttíðarsætan

Eingin parttíðarsætan má vera minni enn 15 tímar um vikuna, og bert við góðtøku frá Føroya Pedagogfølag.

**Stk. 2.** Hjá parttíðarsættum verður brotparturin av lönini niðurskrivaður samsvarandi arbeiðstíðini. Undantikin er tó viðbótin sambært § 3 A viðvíkjandi børnum við serligum tørvi.

**Stk. 3.** Parttíðarsætt, ið arbeiða meira enn tað tímatal, ið er avtalað, sum ikki er yvirtíðararbeidi, verða samsýnt í sama mun, antin við frítíð ella við vanligari tímaløn (1/2080). Tænasta útyvir arbeiðstíðarnormin, sum er galldandi fyrir fulltíðarsætt á stovninum, er yvirtíðararbeidi.

## § 5. Starvsaldur

Starvsaldur er tvey ár á hvørjum lónarstigi.

**Stk. 2.** Starvsaldur verður roknaður fyri minst 15 tíma arbeiði um vikuna í miðal.

**Stk. 3.** Víðari útbúgving innan tað pedagogiska ökið telur við í starvsaldri.

**Stk. 4.** Starvsaldur verður vunnin fyri arbeiði innan tað pedagogiska virkisökið. Serligar arbeiðsroyndir kunnu telja við í starvsaldurin.

**Stk. 5.** Pedagogar, ið verða settir í starv í hægri lónarflokki enn í starvinum frammanundan, fáa við setanina starvsaldur ið svarar til, at viðkomandi verður lóntur eftir næsta hægri lónarstigi í nýggja lónarflokkinum. Starvsaldur verður annars soleiðis, at starvsfólk koma beinanvegin á eitt lónarstig, sum tryggjar, at tey nú og framvir koma at fáa eina flokkan, sum liggur hægri enn flokkanin í tí lægra flokkaða starvinum.

**Stk. 6.** Tá ið størv verða umflokkad, fáa teir pedagogar, sum í hesum sambandi flyta upp í hægri lónarflokk, sama lónaraldur sum í fyrra starvinum.

**Stk. 7.** Tá ið pedagogur fer úr starvi, hevur setanarstaðið skyldu at útskriva lónar- og tænastualdurskort.

## § 6. Eftirløn

Fyri starvsfólk, sum eru sett eftir hesum sáttmála, og sum arbeiða minst 15 tímar um vikuna, skal arbeiðsgevarin gjalda eftirlønargjaldi.

**Stk. 2.** Eftirlønargjaldið hjá arbeiðsgevaranum á kommunalu stovnum er 12% av lónini.

Eftirlønargjaldið hjá arbeiðsgevaranum á landsins stovnum er 14% av lónini.

**Stk. 3** Parttíðarsett, ið arbeiða yvir ásettan norm, hava rætt til eftirløn av meirarbeiðstínum, tó í mesta lagi svarandi til lónina til fullan mánaðarnorm.

**Stk. 4.** Eftirlønargjaldið skal gjaldast í eina av pörtunum góðkenda eftirlønarsskipan..

**Stk. 5.** Fyri starvsfólk, sum ikki kunnu verða tikan upp í eftirlønartryggingarskipanina orsakað av vantandi heilsuváttan, skal eftirlønargjaldið gjaldast til eina uppsparingarskipan.

## § 7. Felagslívstrygging

Stovnurin flytur vegna mánaðarlönt starvsfólk hvønn mánað eina upphædd, ið pedagogfelagið ásetur, til eina felags lívstrygging. Hetta er tó ikki gallandi fyri starvsfólk, ið eru 67 ár og eldri.

**Stk. 2.** Peningurin skal flytast í ein grunn, sum Føroya Pedagogfelag umsitur. Saman við flytingini skulu fylgja upplýsingar um navn, føðingardag, bústað og nær viðkomandi er komin í starv.

## § 8. Fyribilsetan í hægri starv

Pedagogar, sum eftir serligum boðum ella eftir frammanundan fastløgdum arbeiðslagi fyribils rökja hægri starv í meira enn 1 viku samfelt, eiga í hesum tíðarskeiði at verða lóntir við somu lón, sum teir høvdu fingið, um teir vórdu settir í starv, treytað av, at teir taka á seg arbeiðsuppgávur, ið standast av hægra starvinum.

## § 9. Arbeiðstíð

Arbeiðstíðin er 40 tímar um vikuna.

**Stk. 2.** Reglurnar, sum eru gallandi fyri tænastumenn felagsins um arbeiðstíð, meirarbeiði, yvirarbeiðspening, samsýning fyri tænastu leygardagar, sunnu- og halgidagar og serstakar frídagrar, eru eisini gallandi fyri henda sáttmála.

## **§ 10. Tíð til annað arbeiði**

Hjá pedagogum og hjálparfólki á dagstovnum skal tíð setast av til at fyrireika og eftirmeta pedagogiska arbeiðið.

**Stk. 2:** Hjá pedagogum á dagstovnum kann ein tími í miðal um vikuna brúkast til at fyrireika pedagogiska arbeiðið. Leiðarin á stovninum hevur ábyrgd av tilrættaleggjan av hesum arbeiðinum. Viðvíkjandi foreldrafundum og starvsfólkafundum verður skipanin sum higartil.

## **§ 11. Samsýning/lón fyri ólagaliga arbeiðstíð.**

Vist verður til serstóku avtaluna um *vaktargjøld, gjøld fyri ólagaliaga arbeiðstíð v.m.*

**Stk. 2.** Fyri arbeiði sunnu- og halgidagar og serstakar frídagar verður latið hálvur tími aftrat fyri hvønn arbeiðstíma. Ynskir starvsfólk, at so skal vera, og arbeiðið eftir ætlan viðkomandi stovns loyvir hesum, tá skal tað bera til, at starvsfólkvið í staðin fyri avspáking fær útgoldið frítíðina við vanligari tímaløn.

**Stk.3.** Pedagogar innan dagstovnaðkið, sum arbeiða mánadag til fríggjadag, ið fáa álagt arbeiðið leygardag, sunnudag ella á serstökum frídegi fáa goldið + 100 %.

## **§ 12. Gjald fyri summar- og frítíðarlegur**

Fyri gerandisdagar verður latin eykaviðbót svarandi til kvøldviðbót fyri 16 tímar um samdøgrið.

Fyri leygar-, sunnu- og halgidagar og serstakar frídagar verður latið tað tvífalda av omanfyri nevndu gerandisviðbót. Treytin fyri at nýta hesa avtalur er, at talan er um eina frammanundan avtalaða og avmarkaða tíð, og at veruliga er talan um leguupphald.

## **§ 13. Lónarútgjaldan**

Sáttmálaðlønt fáa goldið lónina afturút, og skulu hava útgreinaðan lónarseðil, har eisini verður tilskilað möguligt eftirlónargjald. Lónin verður útgoldin um leið tann 25. í mánaðinum.

**Stk. 2.** Pedagogar, sum eru forútløntir, varðveita rættindini at vera forútløntir.

## **§ 14. Setanarbræv - Starvslýsingar**

Mánaðarlønt starvsfólk fær, í seinasta lagi 14 dagar eftir setanina, setanarbræv. Í setanarbrævinum skal standa:

1. navn og bústaður hjá setanarmyndugleikanum og tí setta,
2. nær setanin tekur við
3. galdandi sáttmáli millum omanfyri nevndu partar at ganga eftir,
4. starvsheiti,
5. byrjanarløn (grundløn umfram fastar viðbøtur og/ella ískoyti),
6. eftirlónargjald,
7. starvsaldur og næstu broytingar í starvsaldri,
8. uppsagnartíð frá arbeiðsgevara og setta,
9. setanarbrotpartur, arbeiðstíð,
10. frítíð við lón og frítíðarískoyti,
11. setanarøki og
12. arbeiðsstaður/staðir í lötuni (fatar arbeiðið um fleiri arbeiðsstaðir, skal verða viðmerkt á hvørjum arbeiðsstaði umsøkjarin hevur høvuðssstarv).

**Stk. 2.** Arbeiðsgevarin sendir samstundis felagnum avrit av setanarskrivinum.

**Stk. 3.** Tá ið starv er leyst, skal tað lýsast í minst einum fóroyskum blaði.

Tilskilast skal, hvat starvið umfatar, setanarbrot, arbeiðstíð og hvørjum lónarflokki starvið verður lönt eftir. Sama er galdandi, tá ið lýst verður eftir fyribils hjálp.

Umsóknarfreistin eigur ikki at vera minni enn 14 dagar.

Er talan um nýtt starv, sum higartil ikki er flokkað, skulu sáttmálapartarnir samráðast um flokkan, áðrenn starvið verður lýst leyst.

### **§ 15. Frítíðarreglur**

Tey, ið eru sett eftir hesum sáttmála, ganga eftir lögtingslög nr. 30 frá 1.4.1986 “Frítíð við lön” við broytingum.

**Stk. 2.** Tey, ið eru sett eftir hesum sáttmála, eiga rætt til serstakt frítíðarískoyti svarandi til 1,5% av allari árslønnini í undanfarna innvinnigarárinum og 12% av útgoldnari yvirtíðarlönn. Frá 1. Apríl 2012 verða 12% í frítíðarlönn av gjöldum fyrir ólagaliga arbeiðstíð goldin í grunn.

**Stk. 3.** Parttíðarsett, ið arbeiða meira enn ásettu arbeiðstíðina, fáa 12% í frítíðarlönn fyrir meirarbeiði.

### **§ 16. Frídagar**

Umframt sunnu- og halgidagar eru at rokna sum serstakir frídagar: Jólaaftan, nýggjársaftan, flaggdagur, ólavssøkudagur, páskaaftan, hvítusunnuftan, grundlógardagur eftir kl. 12.00 og ólavssøkuftan eftir kl. 12.00.

**Stk 2.** Starvsfólk hava herumframt rætt til serstakar frídagar sambært avtaluni um serstaka fríviku.

### **§ 17. Lón undir sjúku og eftirsitilön**

Undir sjúku verður veitt sjúkralönn eftir reglunum í lögtingslög um starvsmenn.

**Stk. 2.** Starvsfólk kunnu fáa frí fyrsta sjúkradag hjá børnum teirra.

**Stk. 3.** Tá ið pedagogur, sum er löntur eftir hesum sáttmála, doyr, eigur eftirsitandi hjúnarfelagi/sambúgvi, ella børn undir 18 ár, rætt til lón í mun til uppsagnartíðina, minst 3 mánaðir, tó hægst 6 mánaðir.

**Stk. 4.** Eftirsitilön er tann lón, sum viðkomandi hevði. Lónin í mánaðinum, tá ið pedagogurin doyr, verður ikki roknað uppi eftirsitilönina.

### **§ 18. Barnsferð**

Starvsfólk, ið er við barn, eigur at siga leiðsluni frá í seinasta lagi 3 mánaðir, áðrenn hon væntar seg at eiga.

**Stk. 2.** Kvinnuni verður veitt full lón, frá tí hon gerst óarbeiðsför tó í mesta lagi 8 vikur áðrenn og upp til 24 vikur íalt. Maður kann í hesum sambandi eftir umsókn fáa frí uttan lón í 1 mánað og uttan miss í lónaraldri.

**Stk. 3.** Kvinnan hefur í sambandi við barnsferð rætt til í mesta lagi 6 vikur farloyvi uttan lón og kann sökjja um í mesta lagi 6 mánaðir farloyvi uttan lón og uttan miss í lónaraldri.

**Stk. 4.** Umframt tær í stk. 2. og 3. nevndu sømdir kann barnakona fáa upp til 6 mánaðir sjúkrafrí í slíkum føri, har hon við læknaváttan prógvvar, at tað fyrir fostur og/ella hana sjálva stendst heilsuvandi av at vera í starvinum. Undir slíkum umstöðum verður veitt kvinnum full lón.

**Stk. 5.** Um kvinnuligt starvsfólk ættleiðir barn, kann hon fáa upp til 24 vikur frí við lón. Í hesum sambandi kann maður eisini, eftir umsókn, fáa frí uttan lón í 1 mánað uttan miss í lónaraldri.

## **§ 19. Farloyvi**

Pedagogur kann fáa farloyvi, tá ið tað ikki nervar arbeiðið á stovninum. Farloyvi kann játtast upp til 5 ár. Setanarstaðið hevur ábyrgd av at hava starvið leyst til viðkomandi, tá ið farloyvið er úti.

## **§ 20. Skeiðluttøka**

Verður starvsfólk álagt at luttaka á skeiði, verður hvør skeiðsdagur at rokna sum vanligur arbeiðsdagur, tó í mesta lagi 8 tímar. Um skeið liggur í vikuskifti ella á fóstum frídegi eftir § 16, verður latin tímasamsýning fyrir ólagaligu tíðina, samb. serstakari avtalu um gjöld fyrir ólagaliga arbeiðstíð

Fyri skeið, sum liggja uttan fyrir vanligu arbeiðstíðina, og sum eru ikki álögd, kann stovnurin lata aðra frítíð tíma fyrir tíma í staðin fyrir tíðina, ið er nýtt til skeiðluttøku. Ferðing til og frá skeiði, sum liggja aðrastaðni enn vanliga arbeiðsstaðið, verður roknað í skeiðstíðina.

## **§ 21. Eftirútbúgving - Víðari útbúgving**

Pedagogar hava rætt at koma á eftirútbúgvingarskeið, fyrir at halda útbúgvingina við líka. Allar útreiðslur í hesum sambandi verða goldnar av arbeiðsgevaranum.

**Stk. 2.** Miðað verður ímóti at Almannastovan sendir 5 pedagogar árliga til víðari útbúgving á DLH ella á líknandi útbúgvingarskeið, við fullari løn frá Almannastovuni, uttan aðrar treytir og eyka útreiðslur fyrir pedagogin.

## **§ 22. Førleikaviðbót**

Førleikaviðbót kann latast fyrir eftirútbúgving. Hesar viðbötir eru førleikaviðbötur og eru knýttar at starvinum. Fyri at kunna fáa førleikaviðbót, skal útbúgvingin verða kravd og eftirútbúgvingin skal verða frá góðkendum útbúgvingarstað. Sjálvt um pedagogur hevur tikið meira enn eina

eftirútbúgving, so verður bara ein viðbót latin. Er starvið parttíðarstarv, verður viðbótin samsvarandi setanarbrøkinum.

Eftirútbúgving 120 tímar: 750,- kr.

Eftirútbúgving 160 tímar: 1.000,- kr.

Eftirútbúgving 200 tímar: 1.250,- kr.

## **§ 23. Undirvísingarløn**

Pedagogar hava rætt til serliga løn fyrir frálæru til bólkar eftir hesum reglum:

1) Liggur fyrièreiking og frálæra í arbeiðstíðini, fæst einki endurgjald.

2) Liggur frálæra í vanligari arbeiðstíð, og fyrièreiking uttan fyrir arbeiðstíð, verður endurgoldin hálv tímaløn fyrir ta tíð, frálæran varir.

3) Liggur frálæra eftir arbeiðstíð, verður endurgoldið fyrir teir tímar, frálæran varir.

**Stk. 2.** Fyri frálæru til pedagogar er tímalønin 418,27 kr., íroknað fyrièreiking.

**Stk. 3.** Fyri frálæru til aðrar fakbólkar, verða goldnar 341,02 kr., íroknað fyrièreiking.

**Stk. 4.** Fyri frálæru eftir kl. 17.00, verður latið ískoyti uppá 20%.

**Stk. 5.** Fyri fyriestrar verður latið 1.048,39 kr. fyrir 1. tíman og kr. 440,10 fyrir hvønn fylgjandi tíma, íroknað fyrièreiking.

Av omanfyristandandi gjöldum verður goldið serstakt frítíðargjald áljóðandi 12%.

Gjöldini verða dagførd í felagsavtaluni um vaktargjöld v.m.

## **§ 24. Endurgjald fyrir koyring, tíma- og dagopeningur**

Dag- og tímapeningur undir tænastuferð og endurgjald fyrir nýtslu av eignum bili í tænastuørindum verður eftir reglum í avtalu millum Fíggjarmálaráðið og Tænastumannafelagið.

## **§ 25. Tænastubúni**

Hospitalspedagogar fáa frían tænastubúna. Tá ið hetta ikki letur seg gera, ella tað av øðrum orsókum verður álagt hospitalspedagogum at brúka egin klæði, verður latin ein árlig viðbót á kr. 1.764,-.

## **§ 26. Telefongjald**

Dagrøktarleiðarar og varadagrøktarleiðarar, ið nýta eigna telefon í samband við arbeidi, fáa endurgjald fyrir fasta telefonfelagagjaldið og kr. 206,- umframt fyrir hvønn ársfjórðing.

## **§ 27. Uppsøgn**

Uppsøgn millum partarnar skal vera uppsagnarfrestin sambært starvsmannalóginna.

**Stk. 2.** Er í umbúna at siga pedagog úr starvi, skal Føroya Pedagogfelag hava möguleika at úttala seg. Fráboðanin um, at talan er um eina uppsøgn, skal vera skrivlig, og grundgevingin skal vera tilskilað.

**Stk. 3.** Heldur Føroya Pedagogfelag, at uppsøgnin ikki skal fremjast, ella at uppsøgnin ikki er nóg væl lýst, kann felagið krevja uppsøgnina viðgjörda á fundi við setanarmyndugleikan, áðrenn uppsøgnin verður givin. Setanarmyndugleikin kann krevja samráðingarfund um uppsøgnina innan 3 vikur eftir at fráboðanin smb. stk. 2. er móttikin.

**Stk. 4.** Heldur Føroya Pedagogfelag, at uppsøgnin er ógrundað, kann felagið innan ein mánað eftir uppsøgnina krevja fund við setanarmyndugleikan. Fæst ikki semja á fundinum, kann málið innan ein mánað verða viðgjört í eini uppsagnarnevnd, har Føroya Pedagogfelag og setanarmyndugleikin velja tveir limir hvør, og í felag velja 5. limin, ástøðumannin.

Fæst ikki semja um fimta limin, skal hann útnevnast av Føroya Rætti.

Nevndin skipar sjálv fyrir arbeiðshátti sínum.

Uppsagnarnevndin kann avhöyra partarnar og vitni.

Nevndin ger ein úrskurð, og verður úrskurðurin, at uppsøgnin er ógrundað, kann nevndin áleggja arbeiðsgevaranum, umframt uppsagnarlønina, at gjalda tí uppsagda eitt endurgjald, sum í mesta lagi skal svara til helvtina av uppsagnarlønnini.

Um viðkomandi starvsfólk, tá ið tað var uppsagt, uttan steðg hevur verið í starvi í 10 ár, kann endurgjaldið setast til 4 mánaðarlønir.

Um viðkomandi starvsfólk, tá ið tað var uppsagt, uttan steðg hevur verið í starvi í 15 ár, kann endurgjaldið setast til 6 mánaðir.

Nevndin avgerð, hvør skal rinda útreiðslurnar av nevndararbeiðinum.

## **§ 28. Gerðarrættur**

Ivaspurningar um at tulka sáttmálan verða at leggja fyrir Fasta Gerðarrætt.

## **§ 29. Álitisfólkaskipan**

Álitisfólkaskipanin, sum er avtalað millum sáttmálapartarnar, er eisini galldandi fyrir tey sum eru sett eftir hesum sáttmála.

## **§ 30. Lón og lónarútrokning hjá tímalöntum**

Sum tímalöntir verða sett tey, ið:

a) í miðal arbeiða minni enn 15 tímar um vikuna ella

b) ikki verða sett í fast starv, men sum avloysarar undir frítíð, sjúku o. l. ella til annað fyribils arbeiði, sum varir minni enn 3 mánaðir.

**Stk. 2.** Í tíðarskeiðinum 6.00-17.00 verður tímalønin 1/2080, og í tíðarskeiðinum 17.00-6.00 sum 1/1924 av árslønnini á viðkomandi stigi.

**Stk. 3.** Um ein pedagogur verður settur sum vikarur í einum hægri flokkaðum starvi, fær hann tímalønina sum er galdandi á 1. stigi í viðkomandi starvi. Um tann tímalønin er lægri ella tann sama tímaløn sum viðkomandi hevur fingið, verður hann løntur eftir tí næsta hægra lónarstiginum.

**Stk. 4.** Lónarútgjalding fer fram mánaðarliga.

**Stk. 5.** Tímalønt fáa lón fyrir í minsta lagi 3 tímar fyrir hvønn dag.

**Stk. 6.** Tímalønt fáa 4% av allari lønnini sum samsýning fyrir serstakar frí- og halgidagar.

## **§ 31. Uppsøgn og sjúka hjá tímalöntum**

Fyri tímalønt, sum eru nevnd í grein 27, stk. 1., pkt. a er uppsagnarfrestin henda:

a) 14 dagar uppsagnarfrest teir tríggjar fyrstu mánaðirnar.

Ein mánað uppsagnarfrest, galdandi frá tí fyrsta í mánaðinum at rokna, tá ið viðkomandi hevur verið í starvi meira enn tríggjar mánaðir.

b) Fyri onnur tímalønt er uppsagnartíðin 2 dagar fyrir hvønn mánað, arbeitt hevur verið, tó í mesta lagi ein mánað.

**Stk. 2.** Tímalønt, sum biðin verða til arbeiðis, sum avmarkað er í tíð, skulu, um tey gerast sjúk ta tíðina, sum arbeiðið var ætlað, hava lón undir sjúku.

## **§ 32. Arbeiðstíð o. a. hjá tímalöntum**

Fyri tímalønt eru hesar greinir í sáttmálanum galdandi:

§ 9. Arbeiðstíð

§ 10. Tíð til annað arbeiði

§ 11. Samsýning fyrir ólagaliga arbeiðstíð

§ 12. Gjald fyrir summar- og frítíðarlegur

§ 15. Frítíðarreglur

§ 16. Frídagur

§ 21. Endurgjald fyrir koyring, tíma- og dagopening.

## **§ 35 Gildi sáttmálans**

Hesin sáttmáli hevur gildi frá 1. okt. 2013, og kunnu báðir partar siga hann upp við 3 mánaða freist, tó í fyrsta lagi til tann 1. okt. 2015. Í samband við uppsøgn av sáttmálanum, kann annar parturin krevja, at samráðingar byrja innan ein mánað eftir, at krøv eru send mótpartinum. Tó kann parturin í fyrsta lagi krevja, at samráðingar byrja um endurnýggjan av sáttmálanum 3 mánaðir, áðrenn hann fer úr gildi.

*Tórshavn tann  
15. januar 2014*

**Føroya Pedagogfelag**

**Fíggjarmálaráðið**

**Kommunala Arbeiðsgevarafelagið**